

سلطان محمد بن تغلق شاہ اور بنو عباس

پروفیسر علی محسن صدیقی

سلطان محمد بن تغلق (تغلق ۱۳۲۵ء تا ۱۳۵۱ء) نے صرف اپنے پیش رو سلطان غیاث الدین تغلق شاہ اور اپنے جانشین سلطان فیروز شاہ سے، بلکہ تمام سلاطین دہلی سے بے حد مختلف تھا۔ وہ ان سے مدرسی علوم و فنون میں افضل تھا۔ اس نے اپنے عہد کے جید علماء سے کسب فیض کیا تھا اور علوم متداولہ پر اسے درست حاصل تھی۔ وہ نرامقلدی نہ تھا، بلکہ علوم پر مجہد اور نظر رکھتا تھا اور غور و فکر اس کی عادت ثانی تھی۔ کوران تقدیم اور غلو آمیز عقیدت سے، علمی مباحثت کی حد تک، وہ کوسوں دور تھا۔ وہ اپنے عہد کے فضاۃ، علماء، فقہاء، فلاسفہ سے علمی جالس اور رنجی مخالفی میں عالمانہ گفتگو کرتا، اپنے موقف پر دلائل دیتا اور انہیں قائل کرتا تھا۔ ظاہر ہے ایک ایسا شخص، جیسا کہ سلطان تھا، مطلق انسانی اقتدار کے سبب جادہ اعتدال سے محرف اور غور و داش کے فتور سے شتر بے مہار ہو جاتا ہے۔ اس کی ناخوش اندیشی، اکثر خرد کے دائرے سے نکل کر جہل کے حلقة میں داخل ہو جاتی ہے۔ اپنی رائے کی اصابت پر اسے اصرار ہوتا ہے اور جب اس کے نفاذ پر اسے مستبدانہ قدرت بھی حاصل ہو، تو حق باطل سے، علم جہل سے اور عدل ظلم سے بدل جاتے ہیں، نہ ایسے شخص کو اس کے فریق مخالف کے دلائل مطمئن کر سکتے ہیں اور نجیل و حلم، کہ علم و آگوئی کا فیضان ہوتے ہیں، اسے اعتدال کی راہ پر گامزن ہونے پر مجبور کر سکتے ہیں۔ سلطان محمد بن تغلق و فور علم اور فتو عقل کی غیر متوازن طاقت کے باعث غیر معقول شخصیت کا مالک اور بقول مورخ برلن "مجموعہ اضداد" تھا۔ اس کی چھیس (۲۶) سالہ سلطانی علم بے محابا اور عقل خیرہ سرکی بولجیوں کی ایک عبرت انگیز اور افسوس ناک داستان ہے۔

سلطان محمد بن تغلق شاہ کی ان ناخوش اندریشیوں کے باعث اس کے ماح روز بروز کم
 ہوتے گئے اور اس کے نکتہ جیسیں دن دن بڑھتے گئے۔ اس کی وسیع و عریض سلطنت کے حدود
 سکڑتے گئے، نتیجتاً اس کے مسائل گھبیر ہوتے اور اس کا بے تاب مراج چڑھا جا ہوتا گیا۔ دیے بھی
 غفو و درگزر کی اعلیٰ صفات اس کی کتاب اخلاق میں شاذ و نادر ہی تھیں۔ مسلسل ناکامیوں نے ان
 ناوار الوجود خوبیوں کو یکسر محکوم کر دیا۔ اس کے مراج میں تختی اور اس کے عمل میں تشدید کے عنصر نمایاں
 ہونے لگے۔ معمولی جرائم کی سزا قتل اور ان بے جا و فرضی الزامات سے انکار قتل کے ساتھ تعذیب
 کی صورت میں رونما ہونے لگا۔ وہ نتیجی اسکیمیں سوچتا، اس کا پندارہ بے محابا اقتدار سے قوی
 دست تھا۔ ان اسکیمیں کوتوت سے فعل میں اور خیال مغض سے عمل میں لانے پر سیما بدلش بے
 تاب رہتا تھا۔ فور علم و عقل اور اقتدار مطلق العنوان نے اسے یہ باور کر دیا تھا کے محال و ناممکن نام
 کی کوئی چیز نہیں ہے، وہ اپنے زرخیز دماغ اور بے پایاں ملکی دولت کے بل پر ”قر اچل“ کی
 سُکْتَان فیصلوں کو منہدم کر سکتا ہے، خراسان کے مرغزاروں اور گیگستانوں کو ذرہ بے مقدار کی طرح
 رومند سکتا ہے اور مس خام کو زیر خالص کا مقابل بنا سکتا ہے [۲] ان خیال آفرینیوں نے کہ خام خیالی
 کی گود میں پل کر جوان ہوئی تھیں اور جنہیں عمل کی سوٹی پر پکھنے کی رحمت گوارانگئی تھی، سلطان کی
 ابتدائی کامیابیوں کو ناکامیوں کی بھینٹ چڑھادیا اور اپنی عقل و دولت کی طاقت کے بل پر ناممکن کو
 ممکن بنادیئے کی سمجھی لاحاصل نے اسے صلاح و مشورہ کی افادیت سے بے بہرہ کر دیا۔ ہر وہ مشورہ
 جو اس کی رائے کے خلاف ہوتا، اس کے نزد یک حکم عدوی کے زمرے میں آتا اور اسکی یہ خود پرستی،
 کر جہل کی گود میں پلی تھی، مزید تشدید، تختی اور ظلم کا سبب بنی۔ اس کی بے اعتدالیوں کا یہ سیل بے پناہ
 اس کی اعلیٰ صفات کو بھی اپنے ساتھ بھاگ گیا [۳]۔

سلطان محمد بن تغلق بادشاہی سے متعلق ایک مخصوص نظریہ رکھتا تھا۔ اس کے وسیع مطالعہ
 اور طویل غور فکر نے اس نظریہ کو ہر قسم کے تھق سے پاک اور درست قرار دیا تھا، اور اس کے خیال
 میں وہی میعادِ حق اور میزان صداقت تھا۔ وہ علماء و امراء سے بحث کرتا اور زعم خرد کے سبب یہ نظریہ

مزید موئن و معتبر ہرتا۔ ایسا نہیں تھا کہ اس عہد میں جید علماء و فضلاء نہ تھے، جو سلطان پر علمی فضیلت رکھتے ہوں، مگر مشکل یہ تھی کہ وہ ان کے دلائل کو پاور ہوا بحث تھا اور یہ اصحاب علم و فضل اس کے جر کی باعث دلائل کی فضیلیں یا تو تعمیر نہ کر پاتے یا پھر سلطان اپنی خام خیالی اور خیرہ سری کی وجہ سے ان دلائل اور برائین کو ہوائی قلعوں سے زیادہ اہمیت نہ دیتا اور یہ فضلاء جبوراً خاموش ہو جاتے تھے۔ آئین جہاں بانی اور دستور حکمرانی سے متعلق سلطان کے خیالات کا کسی قدر اندازہ ان چند اوراق سے بھی لگایا جاسکتا ہے جو اس کی خود نوشت کی صورت میں ہم تک پہنچتے ہیں [۲]۔ اس عہد کے نامور مورخ خیاء الدین برلنی کا ”فتوائے جہاں داری“، قیاس چاہتا ہے کہ سلطان کے اسی مزعمہ آئین جہاں داری کے جواب میں لکھا گیا ہے۔ وہ ”ترک ساسانی آئین بادشاہی“ کے مطابق عوام و خواص پر امر و نبی کے مستبدان اختیارات کاما لکھتا۔ اور اسلام نے انہیں تائید مزید ہبھی کی تھی۔ اس کے خیال میں ”الدین والملک تو امان“ یعنی نہب اور سلطنت دونوں بڑوں تھے۔ اس بناء پر اپنے ہر منصوبہ پر عمل کرنے سے پہلے وہ قضاۃ، فقہاء و علماء سے بحث کرتا اور اپنے موقف کی تائید میں دلائل دیتا تھا [۵]۔

سلطان بجا طور پر یہ بحث تھا کہ اسلام میں سیاسی قوت کا منبع ”خلافت و امامت“ کا منصب ہے۔ اور ”سلطنت“ کو اسی وقت اعتبار و اختیار حاصل ہو سکتا ہے جب اسے اسلامی اصول کے تحت برپا ہونے والی ”خلافت و امامت“ کی جانب سے سند تویش عطا کی جائے۔ اسلامی سیاسی فکر پر لکھنے والوں میثلا ابو الحسن علی المادری، عبدالقاهر البغدادی اور ابو یعلی الفراء وغیرہ کے ہاں دوسری صدی ہجری (۱۳۰ھ/۷۵۰ء) میں قائم ہونے والی بغداد کی ”خلافت عباسیہ“ کو یہ حیثیت حاصل تھی۔ ۲۵۲ھ/۸۵۸ء تک ”خلافت عباسیہ بغداد“ کو دنیاۓ اسلام کا جائز اسرہ حاکم خیال کیا جاتا تھا۔ ہر چند کہ تیسرا صدی ہجری کے وسط (۱۴۲۳ھ/۸۶۱ء) میں خلافت عباسیہ انہا بالفضل اقتدار کھو چکی تھی، لیکن سماںی، غزنوی اور سلجوقی سلطنتیں اسی سے سند حکومت حاصل کرتی تھیں، اور بظاہر بے دست و پاخلیفہ کے عطا کردہ اختیارات حکمرانی کی اساس پر ان کی

ہم مقتدر سلطنتیں قائم تھیں [۱] ”سلطنتِ دہلی“، ”غزنویوں اور غوریوں کی سلطنتوں کا یک گونہ تسلیم تھی، اسی لیے اسے بھی ”خلافت عباسیہ“ سے سند حکومت حاصل کرنی تھی تاکہ اسے جائز اور درست قرار دیا جاسکے۔ چنانچہ ”سلطنتِ دہلی“ نے اپنے دوسرے سلطان شمس الدین لتمش (۳۲۵-۲۰۷ھ / ۱۲۱۰ء) کے عہد میں عباسی خلیفہ عصر امیر المؤمنین المستنصر بالله خلعت بادشاہی حاصل کی تھی۔ اگرچہ ۵۶۲ھ / ۱۲۲۵ء میں عباسی خلیفہ امیر المؤمنین الناصر لدین اللہ (۵۶۵-۲۲۲ھ / ۱۲۲۶ء) کے دربار سے سلطان شمس الدین لتمش کو سند حکومت مل چکی تھی، لیکن باقاعدہ ”سند توثیق“، اس کے پوتے امیر المؤمنین المستنصر بالله کے عہد میں عطاۓ کی گئی۔ ۵۶۶ھ (۱۲۵۸ء) میں ”تاتار گردی“ کے نتیجے میں ہولاکو کے ہاتھوں آخری عباسی خلیفہ امیر المؤمنین المستنصر بالله (۵۶۶-۲۳۰ھ / ۱۲۳۲ء) کی شہادت کے ساتھ عباسیوں کی خلافت ختم ہو گئی لیکن کم از کم سلطان غیاث الدین بلبن (۲۸۶-۵۶۳ھ / ۱۲۲۶ء) کے عہد تک ”سلطنتِ دہلی“ میں اسی عباسی امیر المؤمنین کا خطبہ پڑھا جاتا رہا اور اس کی نیابت میں سلاطینِ دہلی حکومت کرتے رہے، اگرچہ اس کی بساط خلافت کب کی الٹ چکی تھی۔ یہ صورت حال، ایک سیاسی مجبوری کا منطقی نتیجہ تھی [۲] ।

سلطان محمد بن تغلق کو اپنی حکومت کو ”نظریاتی بنیاد“ فراہم کرنے کی غرض سے خلافت کی جانب سے ”سند توثیق“ کی ضرورت تھی لیکن اس وقت تک ”آں کوزہ بشکست و آب بریخت“ اور ”خلافت عباسیہ“ کب کی مرچکی تھی۔ خلافت عباسیہ کے ہولاکو کے ہاتھوں تہس نہیں ہو جانے کے بعد مصر میں ”مالک مصر و شام“ کی ”تویلت“ میں ایک ”برائے نام“ عباسی خلافت قائم ہوئی جو ۹۲۳ھ (۱۴۵۱ء) تک ”مالک مصر“ کی حکومت کے ساتھ قائم رہی۔ اسی خلافت کی عطاہ کرده ”سند جواز“ کی بناء پر سلاطینِ مملوک، مصر، شام اور یمن پر حکومت کرتے تھے [۳] ۔ سلطان محمد بن تغلق کی نگاہ اسی مصری عباسی خلافت کی جانب ائمہ۔

میں اس کی درخواست پر قاہرہ سے دہلی سفارت آئی۔ اس وقت کے عبادی خلیفہ مصر الحاکم بامر اللہ (۱۳۲۹ھ / ۱۷۸۱ء) کی جانب سے تشریف خلافت، پرواتہ حکومت اور لوائے حاکیت دہلی آئے [۹] خلیفہ کے قاصد حاجی سعید صرصوی کا شاندار استقبال کیا گیا۔ سلطان نے اس کی پذیرائی میں حد رج غلو سے کام لیا اور اس میں اس قدر اہتمام کیا کہ عقل اس کی توجیہ کرنے سے قاصر ہے مثلاً سلطان تمام امراء علماء و معارف کے ہمراہ پاپیادہ اور بنگے پاؤں اس کے حضور گیا، اس کے پاؤں کو بار بار سر برز میں ہو کر بوسہ دیا۔ شہر کو بڑے اہتمام سے جایا گیا۔ بقول مورخ برلنی سلطان نے سورگ دواری اور بعد ازاں دہلی سے مصر کے مسلوب الاختیار اور بے حیثیت عبادی خلیفہ سے منشور حکومت، نیابت اقتدار اور لواء حاکیت کی درخواست کی۔ دہلی میں اپنے نام کے سلے مسکوک کرنے کا کام معطل کر دیا، جمعہ اور عیدین کی نمازوں کو موقوف کر دیا۔ حاجی سعید صرصوی کو اپنے ساتھ تخت خلافت پر بٹھایا اور جب وہ تخت سے اتر کر اپنی قیام گاہ پر جانے لگا تو خود تخت سے اتر کر اپنے دونوں ہاتھ زمین پر رکھے اور اسکے پاؤں کو زمین بوس ہو کر چو ما۔ اس کے دو سال بعد جب ایک دوسرے مصری سفیر اور شیخ الشیوخ دہلی آئے تو ان کے اعزاز دا کرام میں ایسے اہتمام کیے گئے کہ باید و شاید، انھیں تخت پر بٹھایا گیا، ان کے پاؤں چو سے گئے اور نہایت گراں قدرت حائف مصر بھیجے گئے۔ حکم دیا گیا کہ خطبوں میں صرف انھیں سلاطین کے نام لیے جائیں گے جن کو خلیفہ کی جانب سے، حکومت کے اختیارات عطا ہوئے ہوں بصورت دیگر وہ سلاطین مغلب ہیں اور ان کی حکومتیں ناجائز۔ سلطان محمد بن تغلق کی عبادیوں سے یہ کورانہ عقیدت تمام حدود عقل سے مجاوز تھی۔ این بطور نے بغداد کے ایک فرد غیاث الدین محمد عبادی کا ذکر کیا ہے۔ یہ شخص چشتیوں میں عبادی خلیفہ بغداد استصر باللہ کی نسل میں تھا۔ بغداد میں وہ حدود رجہ مظلوم الحاکی کی زندگی نزار بھا اور کسی مسجد میں پیش امام تھا اور ایک درم یومیہ اجرت پاتا تھا۔ اسے پتا چلا کہ مادر ائمہ کا ترک حکم راں سلطان علاء الدین ترمذ شیریں نیانیا مسلمان ہوا ہے اور فقراء و مساکین کی خبر گیری کرتا ہے۔ چنانچہ یہ غیاث الدین محمد بغداد سے ماوراء النہر روانہ ہوا۔ اور بغداد کی مسجد کی

امامت اپنے صاحب زادے کے حوالہ گردی، سمرقند میں سلطان ترمذ شیریں نے اس بزرگوار کو حضرت قم بن عباسی کے مزار کا مجاہر مقرر کر دیا، یوں اس کی معاش کا دھندا چل نکلا یہیں اس شخص کو بادشاہ ہندوستان سلطان محمد بن تغلق کی عباسیوں سے عقیدت کا علم ہوا چنانچہ بغداد کا مفلس پیش امام اور سمرقند کا یہ مجاہر ہندوستان چل پڑا۔ یہاں پہنچ کر قسمت اس پر کس قدر مہربان ہوئی یہ داستان ابن بطوطہ کی زبانی سنئے اور سلطان کی سیرت کے اس پہلو پر غور کیجیے [۱۰]

”غیاث الدین محمد عباسی نے ماوراء النہر کے قیام کے زمانہ میں سلطان محمد بن تغلق کی

دریادلی اور بنو عباسی سے اس کی بے پناہ عقیدت کا حال نہ تو دولت کمانے کی حرص اس کے سینے میں محلے گئی۔ اس نے ایک خط کے ساتھ اپنے دو قاصدؤں کو دہلی روانہ کیا۔ دہلی پہنچ کر ان دونوں نے عباسی کا عریضہ سلطان کی خدمت میں پیش کیا۔ سلطان نے دہلی میں موجود بعض لوگوں سے اس کے نسب کے بارے میں دریافت کیا، ان لوگوں نے اس کے صحیح النسب ہونے کی گواہی دی۔ چنانچہ سلطان نے عباسی کو دہلی آنے کی دعوت دیدی اور اپنے دست خاص سے اسے ایک خط تحریر کیا جس میں اس کی تعظیم و تکریم میں بڑا مبالغہ کیا اور دہلی تشریف لانے کی مودباہ درخواست کی۔ دونوں قاصدؤں کو پہنچ (۵) ہزار اشرفیاں (دینار) پیش کیں اور عباسی کی خدمت میں (۳۰) ہزار اشرفیوں کا نذر رانہ بطور زادہ ماوراء النہر روانہ کیا۔ سلطان کے کتوپ اور زادراہ کی خیر رقم موصول ہونے کے بعد غیاث الدین محمد عباسی سمرقند کی مجاہر چھوڑ کر دہلی روانہ ہوا۔ جب وہ سندھ کی سرحد میں داخل ہوا تو خبرنویسوں نے اس کی آمد کی اطلاع دہلی کیجی۔ یہاں سے سلطان نے عباسی کی پذیرائی اور عزت افرادی کی غرض سے امراء دربار کو روانہ کیا۔ بعد ازاں جب وہ سرتی پہنچا تو دہلی سے اس کے استقبال کے لیے صدر جہاں قاضی القضاۃ کمال الدین غزنوی اور فقہاء کی ایک جماعت کو دہلی کیجیا۔ اس کے فوراً بعد امراء دربار کو خیر مقدم کے لیے بھیجا۔ جب عباسی دارالحکومت دہلی کے مضافات میں قصبہ مسعود آباد آیا، تو سلطان غسل نفس اس کے استقبال کے لیے امراء، فقہاء اور درباری مشائخ کے جلوس میں دہلی سے مسعود آباد کیا۔ جب غیاث الدین محمد عباسی نے

سلطان کی سواری دیکھی تو پیادہ پا ہو گیا۔ سلطان بھی اس کے احترام میں گھوڑے سے اتر کر زمین بوس ہوا اور آداب دکونشی بجالا یا۔ عباسی نے بھی یہی عمل دہرا یا۔ اس کے بعد عباسی نے پارچہ جات کے تختہ (تمان) سلطان کی نذر کئے۔ سلطان عام آدمی کی طرح خدام کے انداز میں ان پارچہ جات کو اپنے کندھے پر رکھ کر زمین بوس ہوا کر آداب بجالا یا۔ اس زمین بوسی، آداب و تسلیمات کے بعد سلطان نے شاہی اسپ خاص کی لگام پکڑ کر سواری کے لیے عباسی کی خدمت میں پیش کیا اور بڑے اصرار سے اس پر سوار ہونے کی درخواست کی۔ جب تک عباسی اس را ہوا ر شاہی پر سوار نہ ہولیا، سلطان خدام کی طرح اس کی رکاب تھامے کھرا رہا۔ عباسی کے سوار ہونے کے بعد سلطان سوار ہوا اور یہ جلوس دار الحکومت کی سمت ترک و احتشام سے روانہ ہوا۔ پھر شاہی جو سلطان کے امیازات میں سے ہے، وہ سلطان کے ساتھ عباسی کے سر پر بھی سایہ گلن رہا (گویا اقتدار حکومت میں وہ بھی سلطان کا سکیم و شریک تھا)۔ اثنائے راہ میں سلطان نے اپنے دست مبارک سے اپنے خاصہ کا ایک ”بیڑہ پان“ نکال کر ”مقدس مہمان“ کی خدمت میں پیش کیا۔ یہ ایسا اعزاز تھا جس کی کوئی مثال نہیں ملتی، کیونکہ سلطان کسی کو ”بیڑہ پان“ اپنے ہاتھ سے پیش نہیں کرتا تھا۔ بہر کیف ”مہمان گرامی“ نے اسے قبول کر کے نوش جان فرمایا (بغداد کے فلاش ملا اور سر قند کے مبارنے جب پہلی بار ”بیڑہ پان“ کو نوش فرمایا ہو گا تو اس پر کیا گزری ہو گی، اس کا کچھ اندازہ ان حضرات کو ہو سکتا ہے جھوٹوں نے پہلی مرتبہ کسی ”تقریب سعید“ میں ”خاصدان“ کے ”بیڑہ تنبوں“ سے مجبوراً کام وہ میں کو آنودہ اور خود کو سرخ روکیا ہو گا۔ خیر سے عباسی یہ کڑی جھیل گیا، کیونکہ بعد میں اس کی اس ”منہ زوری“ سے اس کی کسی بیماری و ناؤ را میں کا پتا نہیں چلتا)۔ دار الحلالہ کے اس سفر کے دوران سلطان نے نہایت عاجزی سے کہا ”اگر میں نے عباسی خلیفہ مصر ابوالعباس کی بیعت خلافت نہ کی ہوتی تو آپ کی بیعت کر لیتا“

جواب میں عباسی نے کہا اس نے بھی اسی مصری عباسی خلیفہ کی بیعت کر رکھی ہے (حریت ہے کہ مصر کے عباسی خلفاء ممالیک مصر کے قیدی تھے اور مصر، شام و یمن کے باہر ان کا

کوئی عمل دھل نہ تھا، بغداد میں رہنے والا عبادی کہ سلطان "ایل خانی" کی رعایا، بلکہ وظیفہ، خوار تھا، یا سر قد جا کر ترکان چفتائی کا زار رہا تھا، کسی مصری خلیفہ کی بیعت کیسے کر سکتا تھا، خیال ہے کہ اس نے سلطان کی خام خیال کی پچٹگی کی خاطر یخن سازی کی ہو گی)۔

قصہ مختصر جب یہ سواری اس سراجہ (سر اچہ، سراپورڈہ، نیمہ راوی) کے قریب پہنچی جو سلطان کے قیام کے لیے تیار کیا گیا تھا، تو سلطان نے اس میں عبادی کو ظہرایا اور اپنے قیام کی غرض سے ایک دوسرا سراجہ برپا کر دیا۔

دونوں نے وہ رات شہر کے باہر بسر کی۔ دوسری صبح یہ جلوس شاہی مسعود آباد سے چل کر "دارالملک" میں داخل ہوا۔

سلطان نے غیاث الدین محمد عبادی کو مستقل سکونت کی غرض سے "سیری" کا شہر عطا فرمایا۔ اس کی ذاتی رہائش کے لیے وہ محل دیا ہے سلطان علاء الدین خلجی اور سلطان قطب الدین مبارک خلجی نے تعمیر کرایا تھا۔ اس کی گھریلو ضروریات کے لیے سونے اور چاندنی کے برتنا بھجوائے، ان میں ایک مقصل (نہانے کی ناند، Bathing Tub) بھی تھا جو سونے کا تھا۔ عبادی کی خدمت اور خانگی امور کی انجام دہی کی غرض سے نوجوان چھوکرے، خدمت گزار اور فوختہ چھوکریاں مہیا کی گئیں (غسل الراس، سرشتی)، "سر دھونے" کے نام سے چار لاکھ اشرفیاں (دینار، ہنکہ، زر) عبادی کی زندگی کی نذر کی گئیں (سرشتی اس رقم کو کہتے تھے جو سلطان ہر نو دار کو اس کی حیثیت کے مطابق اصلاح حال اور ضروری اخراجات کی مدد میں دیتا تھا) غیاث الدین محمد عبادی کے دیگر اخراجات کے لیے تین (۳) سوا شرفیاں (دینار) یومیہ مقرر کی گئیں۔ انواع و اقسام کے کھانے کے خواں اس پر ممتاز تھے۔ سارا شہر سیری مہمان گرامی قدر کو عطا کر دیا گیا یعنی شہر مذکور کے تمام مکانات، قطعات، باغات، ذخیرہ اور اراضی اسے ہبہ کر دی گئیں۔ مزید برآں ایک سو (۱۰۰) دیہات نذر کیے گئے۔ دہلی سے متصل پورب کے سارے قصبات و دیہات عبادی کی جا گیر میں دیئے گئے۔ بار برداری کے لیے تیس (۳۰) خچر دیئے گئے جن کی زمینیں زرین تھیں۔ ان خچروں

کے چارے کی ذمہ داری مخزن (سلطانی انبار خانہ) کے ذمہ تھی (سلطان نے جو عنایتیں غیاث الدین محمد عباسی پر کیں ان کی بدولت وہ مال وزرا اور اعزاز و کرام کی اس بلندی پر پہنچ گیا جو اس کے قرابت دار مصر کے عباسی سجادہ نشین خلافت کی بھی پہنچ سے بالا تھی، بلکہ بغداد کے آخری، مسلوب الاختیار خلفاء بھی اس سر بلندی کی آرزو ہی کر سکتے تھے اور زبان حال سے یہ کہتے تھے ”اے بسا آرزو کہ خاک شدہ“۔

غیاث الدین محمد عباسی کے اعزاز و اکرام میں سلطان نے حد درجہ اہتمام کیا، مثلاً یہ حکم دیا گیا کہ عباسی قصر شاہی میں آئے تو اپنی سواری سے نہ اترے اور وہاں تک سوار آئے جس سے آگے سلطان کے سوا کوئی دوسرا سوار ہو کر نہیں جاسکتا تھا۔ سلطان نے ہر خروکلاں کو یہ حکم دیا کہ عباسی کی پذیرائی اسی طرح کی جائے اور زمین بوسی، کورش اور آداب دیے ہیں جو غالے جائیں جیسے کہ خود سلطان کے لیے جو غالے جاتے ہیں۔ چنانچہ عباسی سلطان کی خدمت میں حاضر ہوتا تو سلطان تخت سے اتر کر اس کا استقبال کرتا، کورش، جو غالا تو اور اپنے برابر تخت پر بٹھاتا تھا۔ اگر سلطان کرسی پر بیٹھا ہوتا تو عباسی کے احترام میں لہڑا ہو جاتا دونوں کورش، جو غالا تھے، ایک اور کرسی لائی جاتی جس پر وہ براجماں ہوتا [۱۱]۔

ہم نے سطورِ رُشتہ میں غیاث الدین محمد عباسی کی حد سے بڑھی ہوئی تعظیم و تکریم اور سلطان محمد بن تغلق کی غلوٰ آمیز و حیرت نیز عقیدت کا حال نہایت اختصار کے ساتھ قلم بند کیا ہے۔ حیرت ہوتی ہے کہ جو شخص اپنی خود پسندی و خیرہ سری کے باعث خود کو عقل کل، ہمہ مقتدر و صاحب فہم و ذکاء خیال کرتا تھا، ایک معمولی شخص کے ساتھ سفاهت انگیز ”کرنفسی“ کا جو ”مظاہرہ“ کر رہا تھا، ایادہ عقل کی رو بہا صفتی تھا یا بد عقلی کی ابلد فربی محمد عباسی ہی نہیں کہ بے زرخاء، کہ سلطان کی غلط بخوبیوں نے اسے زردار بنادیا، بلکہ وہ بخل و تقطیر کی خونے بد کاشکار بھی تھا۔ قطع رحم اور کجھ ضلائق کے عیوب اس بخل پر مستزاد تھے۔ ہم ابن بطوطہ سے محمد عباسی کی سیرت کے اس پہلو سے متعلق پند و اتعات لفظ کریں گے کہ خواجہ شیراز کے اس شعر کا مصدقہ وہی ہے [۱۲]

اپ تازی شدہ محروم بزیر پالاں
طوق زریں ہم درگردن خرمی پیغم

”میری (ابن بطوطة کی) غیاث الدین محمد عباسی سے دوستی تھی اور اکثر اس کے ہاں جاتا رہتا تھا۔ میں نے یہ دیکھا کہ وہ ہمیشہ تمبا کھانا کھاتا تھا اور اس کے دستخوان پر اس کا کوئی دوست یا میزبان شرکیک طعام نہ ہوتا تھا۔ ایک دن میں نے اس کا سبب دریافت کیا تو اس نے بڑی صفائی سے اس بات کا اعتراض کیا وہ اپنے ساتھ کسی اور کو کھانا کھاتے دیکھنیں سکتا اور اس صدمہ کو برداشت کرنے کی اس میں ہمت نہیں ہے۔“

”بخل کی وجہ سے اس کے محل کی دیواری میں کبھی چراغ جلتے میں نے نہیں دیکھا، حالانکہ روشنی نہ ہونے کی وجہ سے وہاں آنے والوں اور وہاں سے جانے والوں کو جن میں وہ بھی شامل تھا، بڑی رحمت ہوتی تھی۔“

”ایک دفعہ میں نے دیکھا، وہ اپنے باغ میں چھوٹی چھوٹی لکڑیاں چن رہا تھا، دریافت کرنے پر بتایا کہ مجھے ان لکڑیوں کی ایندھن کے لیے ضرورت پڑتی ہے۔ چنانچہ ان لکڑیوں سے محل کا حزن (گودام) بھرا پڑا تھا۔“

”مجھ پر دہلی کے قیام کے زمان میں ایک ایسا وقت بھی آیا کہ میں مقروظ ہو گیا، قرض خواہوں کے بار بار کے تقاضوں نے میراٹاک میں دم کر دیا۔ میں نے عباسی سے قرض بھگتائے کی غرض سے قرض مانگا اور وعدہ کیا کہ جا گیر سے رقم آتے ہی اوائیگی کر دوں گا، لیکن عباسی ٹس سے مس نہ ہوا اور مجھے قرض نہ دیا۔ اس واقعہ کے پچھوں بعد جب میرے پاس رقم آگئی اور میں نے قرض ادا کر دیا، تو عباسی نے مجھے یہ بتایا کہ ”میں تمہاری پریشانیوں سے فکر مند ہوا اور چاہا کہ تسمیس قرض دیدوں، مگر اس رقم کی بھرپائی میرے لس میں نہ تھی اور اس صدمہ کو برداشت کرنے کا مجھ میں حوصلہ نہ تھا۔“

اب غیاث الدین محمد عباسی کی دولت مندی اور اپنے مغلوک الحال بیٹے کی ”ڈروشا“

سے بے حصی کا واقعہ بھی سنئے۔

”میں (ابن بطوطة) ہندوستان سے واپسی پر بخدا گیا، وہاں مستقر ہے (بیونورٹی) کے صدر دروازہ پر بیٹھا ہوا بعض طلبہ سے بات چیت میں مشغول تھا کہ ایک خستہ حال و پر اگنڈہ بال نوجوان کو (بیونورٹی کے) دروازہ سے نکلنے والے ایک شخص کے پیچھے بھاگتے ہوئے دیکھا۔ مجھے یہ منظر بڑا عجیب سالاگا، میں نے ایک طالب علم سے دریافت کیا، ما جرا کیا ہے؟ اس نے مجھے بتایا کہ یہ نوجوان ہے آپ دیکھ رہے ہیں، غیاث الدین محمد عباسی کا، جس کو آپ نے ہندوستان میں ضرور دیکھا ہوگا، بیٹا ہے۔ یہ سن کر میں نے اسے اپنے پاس بلایا اور اس سے کہا کہ میں حال ہی میں ہندوستان سے آیا ہوں، وہاں تمہارے والد کی شان و شیوکت اور دولت مندی کا میں نے مشاہدہ کیا ہے، کیا وہ تم لوگوں کی مانی مدد نہیں کرتے؟“ نوجوان نے بڑی بیزازی سے کہا ”میں ان باتوں کا علم ہے۔ یہ کہہ کر وہ بڑی تیزی سے اس آدمی کے پاس پہنچ گیا۔ میرے پوچھنے پر اس طالب علم نے بتایا کہ یہ شخص جیل کا ناظر (انسپکٹر) ہے اور یہ نوجوان کسی مسجد کا امام ہے جس کی اجرت ایک درم یومیہ ہے اور یہ ناظر بندی خانہ سے یہ اجرت دیتا ہے۔ اب اگر یہ ناظر اس نوجوان کے ہاتھ سے نکل گیا، تو یہاں ایک دن کی مزدوری سے محروم رہ جائے گا۔ یہ سن کر مجھے عباسی کی بے حصی اور قطع رحمی پر خخت تعجب ہوا کیونکہ عباسی کو مختلف موقعوں پر جوشائی خلعت ملتی تھی، اگر اس میں نکلے ہوئے ہیروں میں سے ایک ہیرا بھی وہ اپنے اس نادار بیٹے کو بخدا بیکھ دیتا، تو وہ فاقد کشی اور اس ذلت آمیز اجرت کے لیے گدا اگر انہے عمل سے محفوظ ہو جاتا۔ اللہ تعالیٰ اس ”حال بد“ سے اپنے بندوں کو اپنی پناہ میں رکھے“ [۱۳]

غیاث الدین محمد عباسی کی تھک مزاجی، کچھ خلقی اور سلطان محمد بن تغلق کی چاپلوسی اور سفلگی کے اس واقعہ کو نقل کر کے ہم، اس بات چیت کے دوسرے پہلو کی جانب متوجہ ہوں گے اور ان مصری عباسی خلفاء کی مسکنت کا کسی قدر اختصار میں ذکر کریں گے۔

ابن بطوطة رقم طراز ہے کہ غزنیں کا بادشاہ ہبہرام دہلی آیا۔ سلطان نے اس کی بڑی آزادی

بھگت کی اور شہر سیری کی ایک جویلی میں اسے خبر ایا۔ اس کے مستقل قیام کے لیے یہ حکم دیا کہ شہر میں ایک نیا محل تعمیر کیا جائے جب غیاث الدین محمد عباسی کو اس کا پاتا چلا، تو بڑا جز بڑا اور غنیض غضب سے مغلوب ہو کر اسی وقت قصر سلطان میں (جو شہر جہاں پناہ میں تھا) پہنچا۔ قصر کے باہر اس فرش (بساط) پر جو اس کے لیے بچایا جاتا تھا، بر جہاں ہوا اور اندر جانے کے بجائے وزیر سلطنت کو بلا بھیجا اور اس سے کہا کہ ”جا کر خداوند عالم“ (سلطان) سے کہہ دو کہ انہوں نے مجھے جو مال و اسباب دیے ہیں، وہ سب میرے پاس محفوظ ہیں، ان میں ایک جب کی بھی کمی نہیں ہوئی ہے، بلکہ کچھ اضافہ ہی ہوا ہے اور اس میں ”بڑھوئی“ ہی ہوئی ہے (اس شہر کو تقویت پہنچتی ہے کہ یہ چشم و چراغ خانوادہ عباسیاں، کہ اسلام کے فرید روس، بغا و ما و یعنی غیاث الدین کے لقب سے ملقب تھے، کیا سودی کاروبار بھی کرتے تھے کہ اس میں ”بڑھوئی“ اور بباء کی کافی نجاش پائی جاتی ہے) سلطان سے جا کر کہہ دو کہ ”اب میں لوگوں کے ساتھ نہیں رہ سکتا“، یہ کہہ کروہ انہ کھڑا ہوا اور واپس چلا گیا۔ اس پروزیر کو بڑی حیرت ہوئی۔ اس نے وہاں موجود افسروں سے عباسی کی بڑی و ننگی کا سبب دریافت کیا۔ لوگوں نے کہا کہ سلطان نے شہر سیری میں بادشاہ غزنی کے لیے محل تعمیر کرنے کا جو حکم دیا ہے، اس پر غیاث الدین محمد عباسی سخت برہم ہے۔ وزیر نے سلطان کی خدمت میں باریاب ہو کر اس ڈرامائی صورت حال سے اسے آگاہ کیا (اب قاری کو انتظار ہو گا کہ سلطان شعلہ جوالہ کی طرح بھڑک اٹھا ہو گا جلا دوں و حکم دیا ہو گا کہ بد بخت عباسی کو پکڑ کر قصر شاہی میں لا نہیں، اس کا سر قلم کریں اور کھال کھینچ کر اس میں بھس بھر دیں، پھر اس نشان عبرت کو تمام ممالک محرومہ میں آشیانی کی غرض سے لشت کرائیں۔ اس کے بعد اسے عراق، ایران، خراسان و اوراء انہر نشان احتیاز کے بطور رواۃ کریں، تاکہ سلطان کے جاہ و جلال سے وہاں کی سر زمین تھرا جائے اور آسمان لرزہ بر اندام ہو جائے۔ ”لغت خدا“ ہولا کو کی اولاد جو ”امل خانیوں“ کے نام سے عراق و ایران میں اور نگ آرائے سلطنت ہے، یہ دیکھ کر کرشم سے پانی پانی ہو جائے کے ان کے پر کھے ہولا کو نے غیاث الدین محمد عباسی کے دادا مستحصم بالله کے ساتھ کیوں نہ ایسا ہی سلوک کیا اور